



IL-KNISJA F'MALTA

Postijiet għat-tfal fl-iskejjel tal-Knisja fl-ewwel sena sekondarja

F'Novembru 2018 ġew ippublikati r-Regolamenti għad-Dħul fl-Iskejjel tal-Knisja u saru l-applikazzjonijiet skont l-Ewwel Kriterju għad-dħul fl-iskejjel tal-Knisja għas-sena skolastika 2019-2020. Hawn taħt se nagħtu rendikont ta' kemm applikaw għall-ewwel sena sekondarja.

L-Ewwel Sena Sekondarja Subien Mainstream

Skont ir-Regolamenti t-total ta' postijiet vakanti għall-ewwel sena sekondarja subien mainstream huwa ta' mitejn, disgħa u tletin (239) post.

It-total ta' applikanti subien tal-Ewwel Kriterju mainstream huwa:

<i>1a Tfal mid-Djar tal-Knisja</i>	2
<i>1b Tfal tal-Impjegati fl-istess skola</i>	8
<i>1ċ Aħwa</i>	32
<i>1f Tfal minn skola tal-Knisja bla kontinwità</i>	90
<i>1g Tfal tal-Impjegati fi skola oħra</i>	3
Total	135

Għandna erbgħa applikazzjonijiet tal-Aħwa għal skejjel li bħalissa ma għandhomx post vakanti. Jekk jinħoloq post vakanti fl-iskejjel rilevanti dawn jinkitbu fihom. Għandna wkoll zewġ applikazzjonijiet oħra għal skejjel li bħalissa ma għandhomx post vakanti iżda dawn l-applikanti ħierġa minn skejjel tal-Knisja bla Kontinwità, u għalhekk qed jingħaddu mal-1f Tfal minn Skola bla Kontinwità.

L-Ewwel Sena Sekondarja Subien li Għandhom bżonn l-Għajnuna ta' L.S.E.

In-numru ta' postijiet offruti lill-Każijiet Serji għal tfal li għandhom bżonn l-għajnuna ta' L.S.E. huwa ta' 14-il post. Skont ir-Regolamenti tal-Każijiet Serji paragrafu 2.5, għal dħul fl-ewwel sena sekondarja, it-tfal ta' skola tal-Knisja bla Kontinwità jiġu aċċettati l-ewwel.

It-total ta' applikanti subien tal-Ewwel Kriterju li għandhom bżonn l-għajnuna ta' L.S.E. huwa:

<i>Tfal minn skola tal-Knisja bla kontinwità</i>	26
<i>Tfal tal-impjegati fl-istess skola, aħwa u tfal tal-impjegati fi skola oħra</i>	7
Total	33

In-numru tal-applikazzjonijiet tal-Ewwel Kriterju ta' tfal li għandhom bżonn l-għajnuna ta' L.S.E. huwa ikbar minn numru ta' postijiet li jistgħu joffru l-iskejjel għal dawn l-applikanti. B'dispjaċir ninfurmawkom li m'hemmx iżjed postijiet vakanti għal tfal tat-Tielet Kriterju "Applikanti Oħra" li għandhom bżonn l-għajnuna ta' L.S.E.

L-Ewwel Sena Sekondarja Bniet Mainstream

Skont ir-Regolamenti t-total ta' postijiet vakanti għall-ewwel sena sekondarja bniet huwa ta' wieħed u erbghin (41) post.

It-total ta' applikanti bniet tal-Ewwel Kriterju mainstream huwa:

<i>1ċ Aħwa</i>	5
<i>1f Tfal minn skola bla kontinwità</i>	22
<i>1g Tfal tal-Impjegati fi skola oħra</i>	2
Total	29

Għandna sitt applikazzjonijiet għal skejjel li bħalissa ma għandhomx post vakanti. Jekk jinħoloq post vakanti fl-iskejjel rilevanti dawn jinkitbu fihom. Għandna wkoll tlett applikazzjonijiet oħra għal skejjel li bħalissa ma għandhomx post vakanti iżda dawn l-applikanti hieġa minn skejjel tal-Knisja bla Kontinwità, u għalhekk qed jingħaddu mal-1f Tfal minn Skola bla Kontinwità. Għandna wkoll każ soċjali.

L-Ewwel Sena Sekondarja Bniet Li Għandhom bżonn l-Għajnuna ta' L.S.E.

Ninfurmawkom li b'differenza minn skejjel sekondarji tas-subien, ma għandniex skejjel sekondarji tal-bniet li ma għandhomx primarja. Dan ifisser li l-iskejjel sekondarji tal-bniet kollha għandhom tfal bl-għajnuna ta' L.S.E. li ġejjin mill-primarja u għalhekk huwa diffiċli li jaċċettaw aktar tfal bl-għajnuna ta' L.S.E. Għalhekk filwaqt li qed ninfurmawkom bl-applikazzjonijiet li rċevejna, b'dispijacer ninfurmawkom li m'hemmx iżjed postijiet vakanti għal tfal tat-Tielet Kriterju "Applikanti Oħra" li għandhom bżonn l-għajnuna ta' L.S.E.

It-total ta' applikanti bniet tal-Ewwel Kriterju li għandhom bżonn l-għajnuna ta' L.S.E. huwa:

<i>Tfal minn skola tal-Knisja bla kontinwità</i>	4
<i>Aħwa</i>	1
Total	5

Applikazzjonijiet Oħra

Se jintlaqgħu applikazzjonijiet f'każ ta' Revision of Statement għal tneħħija ta' L.S.E. (Ara r-Regolamenti para. 1.3) u Każijiet Soċjali.

Minkejja l-attenzjoni kollha sabiex il-figuri maħruġin ikunu korretti, jistgħu jirrizultaw xi ineżattezzi minħabba ċirkustanzi li ma għandniex kontroll fuqhom. Fi ftit każijiet għad jonqos xi dokumentazzjoni li għad trid tiġi preżentata. Għalhekk jista' jirrizulta xi tibdil fin-numri. Jekk jigri dan il-Bord tad-Dħul jinforma lil dawk kollha konċernati.

Il-Bord tad-Dħul tal-Iskejjel tal-Knisja

31 ta' Jannar 2019